

# एल्मर का विशेष दिन

डेविड मक्की

हिंदी अनुवाद: विदूषक

## ELMER'S SPECIAL DAY



David McKee



# एल्मर का विशेष दिन

डेविड मक्की

हिंदी अनुवाद: विदूषक



एल्मर - छोटे रंगीन कपड़ों के टुकड़ों से बना एक हाथी था.  
एल्मर बाकी हाथियों को देखकर मुस्कुराया. आज का दिन एल्मर  
का दिन था, क्योंकि साल में एक बार सभी हाथी रंगबिरंगे कपड़े  
पहनकर, सजधज कर एक परेड निकालते थे. हाथियों ने अभी-  
अभी परेड की तैयारी ही शुरू की थी. वे सभी उत्साहित थे और  
शोर मचा रहे थे.













“देखो, एल्मर,” शेर ने गुस्से में कहा. “तुम लोग आज कुछ ज्यादा ही शोर मचा रहे हो!”

“हम माफ़ी चाहते हैं,” एल्मर ने जवाब दिया, “पर परेड की तैयारी इतनी मजेदार है कि शोर तो होगा ही.”

“यह परेड सिर्फ हाथियों के लिए है?” बाघ ने पूछा.

“अच्छा, जल्दी से अपने दोस्तों को कुछ शांत करो.”

“कृपा कर शांत रहो,” बन्दर ने विनती करते हुए कहा.












थोड़ी देर बाद कुछ अन्य जानवरों ने भी एल्मर से कहा,  
“अपने दोस्तों से शोर कम करने को कहो, एल्मर.”  
“कृपा शोर कम करो,” खरगोशों ने कहा.





तब एल्मर बाकी हाथियों के पास गया.


“देखो, पड़ोसी शोर की शिकायत कर रहे हैं,” उसने कहा.

“अच्छा हो, अगर आप लोग कुछ शांत रहें.”

“ज़रूर, एल्मर.” “हम माफ़ी चाहते हैं, एल्मर.”

“तुम फ़िक्र मत करो, एल्मर.” “हम एकदम शांत रहेंगे, एल्मर,”  
हाथियों ने एल्मर से वादा किया.







पर दस मिनट के अन्दर ही हाथी, पहले से भी ज्यादा शोर मचाने लगे!  
तब एल्मर ने उनसे कहा, “सुनो, मुझे एक अच्छा आईडिया आया है.”  
“हमें अपना आईडिया बताओ, एल्मर,” हाथियों ने कहा, और साथ-साथ  
वो परेड की तैयारी भी करते रहे. “आज का दिन तो तुम्हारे नाम है!”















एल्मर बाकी जानवरों के पास गया.

“मैं शोर के लिए आपसे माफ़ी चाहता हूँ,” उसने कहा. “पर यह साल एक विशेष साल है - हम आप सभी को, परेड में आमंत्रित करना चाहते हैं.

पर उसके लिए आप सब को खूब सजधज कर आना होगा.”


यह सुनकर सभी जानवर बहुत खुश और उत्साहित हुए.



कुछ देर में जंगल का हर हिस्सा जानवरों की हंसने की आवाजों और परेड के लिए तैयारी की खुशी से भर गया.

“देखो अब कितना भयानक शोर हो रहा है!” एल्मर ने बाकी हाथियों को देखते हुए सोचा.

“देखो कितना मज़ा आ रहा है! ज़रा देखो और जानवर क्या कर रहे हैं?”
















बाकी जानवर भी बिल्कुल हाथियों जैसे ही मज़ा कर रहे थे और शोर मचा रहे थे. एल्मर दबी आवाज़ में हंसा. “कम-से-कम अब कोई शिकायत तो नहीं कर रहा है,” उसने सोचा. “देखो एल्मर,” चिड़ियों ने कहा. “तुम यहाँ से दूर भागो और हमारी तैयारियों की जासूसी मत करो!”





अंत में परेड का बड़ा दिन आया. पुराने रिवाज़ के अनुसार “एल्मर-दिवस” पर केवल एल्मर ही एक सामान्य हाथी के रंग में रह सकता था. इसलिए एल्मर घनी झाड़ियों में गया और उसने वहां के सिलेटी रंग के फलों के रस से खुद के शरीर को पूरी तरह रंग डाला. अब एल्मर एक बिल्कुल सामान्य हाथी जैसा दिख रहा था. फिर वो हाथियों के झुण्ड के पास वापिस आया.













बाकी हाथी बस इसी क्षण का इंतज़ार कर रहे थे.  
“जैसे ही दूसरे जानवर आयेंगे, वैसे ही हम परेड शुरू कर देंगे,”  
एल्मर ने कहा. “देखो-देखो, वो सब आ रहे हैं!”





सारे हाथी टकटकी लगाये, आश्चर्यचकित बाकी जानवरों को आता देखते रहे.  
फिर स्वागत में वे मिलकर चिल्लाये. “वाह! गज़ब!”.  
सब जानवर न केवल अच्छी तरह सजधज कर आये थे पर सभी-के-सभी  
जानवर, हाथियों का मुखौटा भी पहने थे.  
शेर ने हँसते हुए कहा, “देखो, यह अभी भी हाथियों की ही परेड है!”









“चलो परेड शुरू करते हैं,” एल्मर ने लाइन में सबसे आगे खड़े होकर कहा. “अब से कोई भी “एल्मर-दिवस” की परेड में शामिल हो सकता है....
















... बस एक शर्त है - उन्हें सिर्फ हाथी का मुखौटा पहनना पड़ेगा!  
आज की परेड शायद सबसे बेहतरीन परेड होगी!"









“और सब से मेरा मतलब है,” एल्मर ने अपनी बात स्पष्ट करते हुए कहा, “कोई भी परेड में शामिल हो सकता है!”



